

समाचार जगत

EDITION	DATE	PAGE, NO
Jaipur	14-Mar-2014	09

‘टैक्स’ को बकाया किशतों में चुकाने की पेशकश

बिनानी सीमेंट : उत्पादन बंद होने से 3 हजार श्रमिकों पर लटकी तलवार



जयपुर। बिनानी सीमेंट लिमिटेड ने कम्पनी में कार्यरत करीब 3,000 श्रमिकों को दुआई देते हुए राजस्थान सरकार से वाणिज्य कर की बकाया राशि 154 करोड़ 51 लाख रुपए की राशि का भुगतान 36 किशतों में करने की अनुमति देने का अनुरोध किया है। बिनानी सीमेंट लिमिटेड के अध्यक्ष (कंपनी मामलात) आर.एस. जोशी ने गुरुवार को यहां संवाददाताओं से कहा कि कंपनी वाणिज्य कर के रूप में बकाया 173 करोड़ रुपए में से 19 करोड़ 90 लाख रुपए का भुगतान जनवरी 2014 तक वाणिज्य विभाग राजस्थान सरकार को कर चुकी है, शेष बकाया राशि का भुगतान 36 किशतों में करने का भरसा सरकार को दिया जा रहा है

क्योंकि कंपनी एक साथ बकाया चुकता करने की हालत में नहीं है। उन्होंने कहा कि राज्य सरकार हमारे अनुरोध पर मौन है। जोशी ने कहा कि कंपनी की आर्थिक स्थिति ठीक नहीं होने के कारण सिराही और नीमकाथाना के संयंत्र बंद हो चुके हैं। वाणिज्यिक विभाग के अनुरोध पर बैंकों ने इसके बैंक खातों से रोक लगा दी है और इसके श्रमिकों और उनके परिवारों के समक्ष संकट पैदा हो गया है। इस बीच वाणिज्यिक विभाग के उपायुक्त पालीकाति लाल जैन ने कहा कि बिनानी सीमेंट ने 36 किशतों में शुल्क के भुगतान अनुरोध पत्र दिया है, लेकिन सरकार ने अभी उस पर निर्णय नहीं लिया है।